

जन संचार एवं मीडिया प्रकोष्ठ

30प्र0 वॉटर सैक्टर रीस्ट्रक्चरिंग परियोजना, पैक्ट
वाल्मी भवन, सिंचाई विभाग,
उत्तर प्रदेश,
लखनऊ

सिंचाई मंत्री व डीएम ने स्वच्छता रथ को हरी झण्डी दिखाकर
किया रवाना

संभावित बाढ़ से निपटने को हर स्तर पर तैयार रहे प्रशासन
—सिंचाई मंत्री

योगी सरकार रोकेंगी बाढ़ से जनहानि और धनहानि

लखनऊ, 18 अगस्त, 2017

सिंचाई एवं सिंचाई (यांत्रिक) मंत्री श्री धर्मपाल सिंह जी ने आज बाढ़ की दृष्टि से संवेदनशील जनपद कासगंज के प्रशासनिक अधिकारियों के साथ बैठक की और और बाढ़ आने से पूर्व उससे बचाव व राहत के लिए प्रशासन को पूरी तरह मुस्तैद रहने के निर्देश दिए।

उत्तर प्रदेश में कुल 40 जिले बाढ़ से प्रभावित हैं जिसमें 23 जिले अतिसंवेदनशील और 17 जिले संवेदनशील की श्रेणी में हैं। जनपद कासगंज संवेदनशील के अंतर्गत आता है। उन्होंने बताया मुख्यमंत्री द्वारा स्वयं और सिंचाई मंत्री के रूप में उनके द्वारा इन क्षेत्रों का दौरा किया जा रहा है और बाढ़ आने से पूर्व निर्देश दिए कि संवेदनशील स्थानों पर बाढ़ चौकियाँ बनायी जायें, राहत शिविर लगाने हेतु स्थानों को चिन्हित कर लिया जाये, राहत सामग्री की किट जिसमें राशन, माचिस मोमबत्ती जैसी आवश्यक चीजें हो की किटें अभी से तैयार करा ली जायें। इसके अतिरिक्त यदि बाढ़ आती है तो राशन वितरण प्रणाली सुचारू रूप से कार्य करती रहे इसके लिए जिला पूर्ति अधिकारी को विशेष निर्देश प्रदान किये गए। श्री सिंह ने इसी प्रकार बाढ़ के दौरान संक्रामक रोगों के फैलने की संभावना रहती है इससे बचाव और ग्रामीण क्षेत्र के सी0एच0सी0 व पी0एच0सी0 पर सांप काटने की वैक्सीन सहित दवाओं की उपलब्धता भी सुनिश्चित कराने के निर्देश मुख्य चिकित्सा अधिकारी को दिए। स्वच्छ पेयजल भी आम जन को मुहैया हो इसके लिए जल निगम को इंडिया मार्का खराब हैण्डपम्पों को सही कराने के निर्देश दिए गए। उन्होंने पशुओं के लिए टीकाकरण और भूसे आदि की व्यवस्था पूर्व से करने के निर्देश दिए।

सिंचाई मंत्री श्री धर्मपाल सिंह ने जिलाधिकारी आर०पी० सिंह को निर्देश दिए कि बाढ़ की दृष्टि से मिलिट्री की तरफ से गोताखोरों व नाव आदि की व्यवस्था कराने और एन०डी०आर०एफ० के साथ समन्वय स्थापित रखें और बाढ़ से बचाव के व्यापक प्रबंध किए जायें। आम जन का सरकार पर विश्वास बढ़े इसके लिए गुड गवर्नेन्स की नीति अपनायी जाये।

जिलाधिकारी आर०पी० सिंह ने मंत्री जी को जिले की जानकारी देते हुए बताया कि यहाँ 103 गाँव बाढ़ प्रभावित होते हैं जिसमें 34 गाँव पूरी तरह नष्ट हो जाते हैं। इस पर मंत्री जी ने बाढ़ से आवास रहित हुए लोगों को प्रधानमंत्री आवास योजना के तहत आवास प्रदान करने के निर्देश दिए। मंत्री जी ने जिलाधिकारी आर०पी० सिंह के साथ जनपद में स्वच्छता रथ के माध्यम से स्वच्छ शौचालयों के प्रयोग करने व स्वच्छता का संदेश स्वच्छता के प्रति जागरूकता उत्पन्न करने के लिये स्वच्छता रथ-एलईडी वैन को हरी झण्डी दिखाकर गांवों के लिये रवाना किया।

श्री सिंह ने बताया ड्रिप सिप्रिंगलर पर लघु एवं सीमांत कृषको को 90 प्रतिशत और अन्य कृषको को 80 प्रतिशत अनुदान दिया जायेगा जिससे 'वन ड्राप मोर क्राप' की अवधारणा बल पकड़े।

इस अवसर पर जिलाधिकारी आर०पी० सिंह, एस०पी० सुनील कुमार मुख्य चिकित्सा अधिकारी सहित समस्त संबंधित अधिकारीगण उपस्थित रहे।

सिंचाई मंत्री ने उक्त के उपरांत वजीरपुर के पास अमांपुर रोड स्थित ग्राम बलवंतपुर गए और वहाँ रानी अवंती बाई की प्रतिमा पर दीप प्रजवल्लित कर माल्यार्पण किया और ग्रामीणों को रानी अवंती बाई के जीवन से प्रेरणा लेने का संदेश दिया और वृक्षारोपण भी किया तथा तटबंधो का भी निरीक्षण किया।